

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- प्रदेश में निकाली जा रही हैं तिरंगा यात्राएं। मुख्यमंत्री ने कहा- ऑपरेशन सिंदूर में दिखी भारतीय सेना की ताकत।
- सतना के पास करही और सगमा के बीच बिछाई जाएगी नई रेल लाइन, परियोजना को रेलवे बोर्ड ने दी स्वीकृति।
- आईपीएल क्रिकेट एक सप्ताह के बाद आज फिर हो रहा शुरू।
- भीषण गर्मी के बीच आज इंदौर, उज्जैन समेत प्रदेश के 27 जिलों में तेज आंधी चलने की संभावना।

तिरंगा यात्रा

आतंकवाद के खिलाफ भारतीय सेना के ऑपरेशन सिंदूर को लेकर जवानों का हौसला बढ़ाने के लिए प्रदेशभर में तिरंगा यात्रा निकालने का क्रम जारी है। देश भक्ति व वीरों के सम्मान में आगरमालवा जिला मुख्यालय पर आज भव्य तिरंगा यात्रा निकाली जाएगी। यह तिरंगा यात्रा सुबह 10:00 बजे झंडा चौक छावनी से शुरू होकर विजय स्तम्भ पहुंचेगी, जहां शहीद वीर जवानों को श्रद्धांजलि अर्पित की जाएगी। वहीं, खंडवा में शाम 5 बजे से अंबेडकर प्रतिभा स्थल से तिरंगा यात्रा शुरू होगी। इससे पहले कल इंदौर में मुख्यमंत्री डॉक्टर मोहन यादव के नेतृत्व में तिरंगा यात्रा निकाली गई। इस दौरान, आम लोगों को संबोधित करते हुए डॉक्टर यादव ने कहा कि ऑपरेशन सिंदूर के माध्यम से हमारी तीनों सेना ने अपने साहस, शौर्य, पराक्रम और वीरता से दुश्मनों को करारा जवाब दिया है।

ज्ञानपीठ पुरस्कार

नई दिल्ली में कल संस्कृत के विद्वान स्वामी रामभद्राचार्य को वर्ष 2023 का 58वां ज्ञानपीठ पुरस्कार प्रदान किया गया। राष्ट्रपति द्रौपदी मुर्मू से पुरस्कार प्राप्त करने के बाद स्वामी रामभद्राचार्य ने कहा-

मध्य प्रदेश नई रेल लाइन

रेलवे बोर्ड ने मध्य प्रदेश में सतना के पास करही और सगमा के बीच नई रेल लाइन परियोजना को स्वीकृति दे दी है। पांच किलोमीटर से अधिक लम्बी इस परियोजना पर 165 करोड़ रुपये से अधिक की लागत आएगी। यह रेल लाइन ललितपुर-सिंगरौली को वर्तमान इटारसी-मानिकपुर लाइन से जोड़ेगी। रेलवे बोर्ड ने बताया है कि इसका उद्देश्य लाइनों, फ्लाईओवर और बाईपास लाइनों की क्षमता बढ़ाना है। करही से सगमा कॉर्ड रेल लाइन के निर्माण से मध्य प्रदेश के सतना, पन्ना और खजुराहो जैसे महत्वपूर्ण पर्यटन स्थलों का संपर्क मजबूत होगा। इस लाइन से क्षेत्र में माल ढुलाई, औद्योगिक विकास, पर्यटन और बेहतर यात्री संपर्क में सहायता मिलने की संभावना है।

अहिल्याबाई होलकर उत्सव

प्रदेश में लोकमाता देवी अहिल्याबाई होलकर की 300वीं जयंती 20 मई से प्रदेशभर में दस दिन का उत्सव आयोजित किया जाएगा। इसका समापन भोपाल में भव्य रूप से 31 मई को किया जाएगा। मुख्यमंत्री डॉक्टर मोहन यादव ने कल इंदौर में यह घोषणा की है। डॉक्टर यादव ने कहा है कि यह संयोग है कि तिथि के अनुसार लोकमाता देवी अहिल्याबाई होलकर की जयंती 20 मई को है और विवाह की वर्षगांठ भी उसी दिन है। साथ ही उनके ससुर मल्हारराव होलकर की पुण्यतिथि भी है। इसको देखते हुए 20 मई को इंदौर के राजवाड़ा में कैबिनेट की बैठक आयोजित की जा रही है और इसी दिन से प्रदेश में 10 दिनी उत्सव के तहत जगह-जगह कार्यक्रम आयोजित किए जाएंगे।

आई.आई.एम.सी-पीएचडी

भारतीय जनसंचार संस्थान- आई.आई.एम.सी. आगामी शैक्षणिक वर्ष से जनसंचार और पत्रकारिता में डॉक्टर ऑफ फिलॉसफी-पीएचडी कार्यक्रम शुरू करेगा। संस्थान ने कार्यक्रम के लिए नियम अधिसूचित कर दिए हैं। प्रवेश का विवरण बाद में घोषित किया जाएगा। आई.आई.एम.सी. की कुलपति अनुपमा भटनागर ने नए पाठ्यक्रम के शुभारंभ की पुष्टि की है। उन्होंने कहा कि संस्थान इसका दायित्व लेने के लिए तैयार है। पीएचडी कार्यक्रम मीडिया और संचार क्षेत्र में शोध को सक्षम बनाएगा।

राष्ट्र प्रथम : देशभक्ति का जज्बा

हमारे लिए राष्ट्र प्रथम है और देशभक्ति से बढ़कर कुछ नहीं। हाल ही में ऑपरेशन सिंदूर की सफलता ने इस बात को साबित भी किया है। अब आकाशवाणी भोपाल आपको मौका दे रहा है। अपनी देशभक्ति की भावनाओं को जाहिर करने का...। प्रादेशिक समाचार एकांश भोपाल द्वारा राष्ट्र प्रथम : देशभक्ति का जज्बा नाम से एक कार्यक्रम की शुरुआत की गई है। इस कार्यक्रम में आप अधिकतम 40 सेकंड का एक वीडियो संदेश बनाकर देश के प्रति अपनी भावनाओं का इजहार कर सकते हैं। इस संदेश को रिकार्ड कर हमारे WhatsApp नंबर 94065 23035 पर अपने नाम और स्थान के साथ भेज दीजिए। हम आपके संदेशों को रोज अपने समाचारों, समसामयिक कार्यक्रमों और सोशल मीडिया प्लेटफॉर्म पर साझा करेंगे। नंबर एक बार फिर सुन लीजिए 94065 23035।

आईये अब सुनते हैं बालाघाट की शीला पटेल का ये संदेश।

आईपीएल क्रिकेट

आईपीएल क्रिकेट एक सप्ताह के बाद आज फिर शुरू हो रहा है। आज बेंगलुरु में मेजबान रॉयल चैलेंजर्स बेंगलुरु और कोलकाता नाइट राइडर्स का मच्छीशाम सात बजकर 30 मिनट से खेला जायेगा। इससे पहले, भारत और पाकिस्तान के बीच तनाव के कारण 9 मई को आईपीएल प्रतियोगिता निलंबित कर दी गई थी। टूर्नामेंट के शेष मच्छी के लिए नया कार्यक्रम जारी किया गया है। इसके मुताबिक 25 मई को होने वाला फाइनल अब 3 जून को होगा। प्लेऑफ के स्थानों की घोषणा बाद में की जाएगी।

क्रिकेट

भारतीय क्रिकेट कंट्रोल बोर्ड-बी.सी.सी.आई. ने तीस मई से शुरू हो रहे इंग्लैंड दौरे के लिए भारत-ए टीम की घोषणा कर दी है। जयन समिति ने अभिमन्यु ईश्वरन को कप्तान और ध्रुव जुएल को उप-कप्तान बनाया है। किरुण नायर को भी भारतीय दल में जगह मिली है। इसके अलावा, शुभमन गिल और साई सुदर्शन भी दूसरे मच्छीसे पहले टीम में शामिल हो जाएंगे।

मौसम

प्रदेश के कुछ हिस्सों में भीषण गर्मी पड़ रही है। जबकि कुछ हिस्सों में बादल भी छाए हुए हैं। मौसम विभाग ने प्रदेश में आज और कल आंधी-बारिश का अलर्ट जारी किया है। दौरे, उच्चतम प्रदेश के 27 जिलों में तेज आंधी चल सकती है। वहीं, कहीं-कहीं तेज हवाओं के साथ गरज-चमक के साथ बारिश होने के भी आसार हैं। मौसम विभाग के अनुसार, गुजरात के ऊपर एक साइक्लोनिक सर्कुलेशन सिस्टम एक्टिव है। वहीं, एक पश्चिमी विक्षोभ भी सक्रिय हुआ है। इसका असर प्रदेश के मौसम पर पड़ेगा, जिससे अगले तीन दिन आंधी बारिश की संभावना है।

समाचार संक्षेप में

- बल्लूत में ऑपरेशन सिंदूर अंतर्गत राष्ट्रीय सुरक्षा के लिए आज शाम 4 बजे तिरंगा यात्रा न्यु बल्लूत ग्राउंड कोठीबाजार से शुरू होकर दिलबहार चौक गंज पहुंचेगी।
- गुना में प्रदेश के खाद्य एवं नागरिक आपूर्ति एवं उपभोक्ता संरक्षण विभाग एवं जिले के प्रभारी मंत्री गोविन्द सिंह राजपूत की अध्यक्षता में जिला स्तरीय शांति समिति की बैठक आज दोपहर आयोजित कि जाएगी।
- नीमच जिले में जल गंगा संवर्धन अभियान के तहत जन सहयोग से जल संरचनाओं को संरक्षित किया जा रहा है।

- मुरझी जिले में कल राष्ट्रीय वक्त्र जनित रोग नियंत्रण कार्यक्रम के अंतर्गत मुख्य चिकित्सा एवं स्वास्थ्य अधिकारी ने डेंगू जन जागरूकता रथ को हरी झंडी दिखाकर रवाना किया।
- श्योपुर जिले में राष्ट्रीय बाल स्वास्थ्य कार्यक्रम के अंतर्गत कल स्वास्थ्य परीक्षण शिविर आयोजित किया गया। इसमें 92 बच्चों की स्क्रीनिंग की गई तथा 11 बच्चों उपचार लिए चिन्हित किये गये।
- जबलपुर में राष्ट्रीय डेंगू दिवस पर कल डेंगू प्रभावित क्षेत्रों में जागरूकता रली निकाली गई।
- रोजगार कार्यालय डिंडौरी द्वारा 20 मई को एक दिवसीय रोजगार मेला का आयोजन किया जाएगा।
- इस बुलेटिन में बस इतना ही, अगला बुलेटिन दोपहर 2 बजकर 10 मिनट पर, नमस्कार।
